
Ishvaraproktam Shivaprasadakaranam 1

ಈಶ್ವರಪ್ರೋಕ್ತಂ ಶಿವಪ್ರಾಸಾದಕರಣಂ 1

Document Information



Text title : Ishvaraproktam Shivaprasadakaranam 1

File name : IshvaraproktaMshivaprAsAdakaraNam1.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 6

shivaliNgapratiShThA | 3.2-25||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 2, 2024

sanskritdocuments.org

ಈಶ್ವರಪ್ರೋಕ್ತಂ ಶಿವಪ್ರಾಸಾದಕರಣಂ 1



(ಶಿವರಹಸ್ಯಾಂತರ್ಗತೇ ಮಹಾದೇವಾಖ್ಯೇ)

- ಶಿವಗೌರೀಸಂವಾದೇ -

ಈಶ್ವರ ಉವಾಚ .

ಮೃದ್ಧಾವಿಷ್ಣುಕಪಾಷಾಣೈರ್ಯಃ ಕುರ್ಯಾದ್ವೈ ಶಿವಾಲಯಂ .. 3..

ತ್ರಿಸಪ್ತಕುಲಸಂಯುಕ್ತಃ ಶಿವಲೋಕೇ ಮಹೀಯತೇ .

ಮೃನ್ಮಯಾತ್ಮೋಟಿಗುಣಿತಂ ಪುಣ್ಯಂ ಸ್ಯಾದ್ಧಾರುಭಿಃ ಕೃತಂ .. 4..

ತ್ರಿಗುಣಂ ಚೇಷ್ಟಕಾದಿಭ್ಯಃ ಸುಧಯಾ ಪರಿಕಲ್ಪಿತಂ .

ಶೈಲೈರನಂತಂ ದೇವೇಶಿ ಕಲ್ಪಿತಂ ಶಿಲ್ಪಿಭಿದ್ಧೃಢಂ .. 5..

ಕೋಟಿಕೋಟಿಗುಣಂ ಪುಣ್ಯಮುತ್ತರತ್ರ ಮಹೇಶ್ವರ .

ಮೃಚ್ಛೈಲಯೋಃ ಸಮಂ ಜ್ಞೇಯಂ ಫಲಮಾಡ್ಯದರಿದ್ರಯೋಃ .. 6..

ಯತ್ರ ಕ್ವಾಪಿ ಶಿವೇ ಭಕ್ತ್ಯಾ ಕುರ್ಯಾಚ್ಛೈಲೇಷ್ಟಕಾದಿಭಿಃ .

ನವಂ ಪುರಾಣರಹಿತಂ ಜೀರ್ಣಂ ಪತಿತಮೇವ ವಾ .. 7..

ನವಾದಪಿ ಸದೋತ್ಕೃಷ್ಟಂ ಜೀರ್ಣೋದ್ಧಾರಂ ಮಹೇಶ್ವರಿ .

ಅಷ್ಟೇಷ್ಟಕಾಭಿರ್ವಾ ಕುರ್ಯಾತ್ತ್ರಿಡಮಾನಃ ಶಿವಾಲಯಂ .. 8..

ಸೋಽಪಿ ರುದ್ರಗಣೋ ಭೂಯಾತ್ ಭಕ್ತ್ಯಾ ಯುಕ್ತಾನುಸಾರತಃ .

ಗರ್ಭಗೇಹಂ ಮಹೇಶಸ್ಯ ಯಃ ಕುರ್ಯಾದ್ಯುಕ್ತಧಾತುಭಿಃ .. 9..

ಪಟ್ಟಿಕಾಕುಮುದೋಪೇತಂ ದೇವ ಕೋಷ್ಟೈಶ್ಚ ಶೋಭಿತಂ .

ರುದ್ರಾವತಾರಚರಿತ್ಯೈರ್ವೃಷಕುಂಭವಿರಾಜಿತಂ .. 10..

ತಾವದ್ಯುಗಸಹಸ್ರಾಣಿ ರುದ್ರಲೋಕೇ ಮಹೀಯತೇ .

ತತ್ಪಾಷಾಣಸುಧಾಲೇಪಕಣೈಃ ಸಾಹಸ್ರಸಂಖ್ಯಯಾ .. 11..

ತಾವತ್ಕಾಲಂ ವಸೇತ್ಸ್ವರ್ಗೇ ಯಾವದಿಂದ್ರಾಶ್ಚತುರ್ದಶ .

ಮಂಟಪಂ ದಶಭಿಃ ಸ್ತಂಭೈರ್ಯುತಂ ಯಃಕಾರಯೇಚ್ಛಿವೇ .. 12..

ಶತಸ್ತಂಭಂ ತತೋಽಪೀಶೇ ಸಹಸ್ರಸ್ತಂಭಮಂಡಿತಂ .

ಸುಪೀಠವೇದಿಕೋಪೇತಂ ವಲಭೀಕುಂಭಮಂಡಿತಂ .. 13..

ಜಾಲಕೀತೋರಣೋಪೇತಂ ಚಿತ್ರವಿದ್ರುಮಪುತ್ರಿಕಂ .

ತಾವದ್ಯುಗಸಹಸ್ರಾಣಿ ಶಿವಲೋಕೇ ಮಹೀಯತೇ .. 14..

ಗೋಪುರೈರ್ಭೂಧರಾಕಾರೈಃ ಸಹಸ್ರತಲಮಂಡಿತೈಃ .
 ಕಾರಯೇಚ್ಛಿಲ್ಪಶಾಸ್ತ್ರಜ್ಞೈ ರುದ್ರರೂಪವಿಚಿತ್ರಿತೈಃ .. 15..
 ದಶೈಕಾದಶಸಾಹಸ್ರತಲೈಃ ಶತಪರೀಮಿತೈಃ .
 ಕುಂಭೈರ್ವೃಷ್ಟೈರುದ್ರರೂಪೈರ್ಯೋಽಲಂಕುರ್ಯಾಚ್ಚ ರಂಗತಃ .. 16..
 ಯಾವಂತಿ ರುದ್ರರೂಪಾಣಿ ತಾನಿ ಸರ್ವಾಣ್ಯಪಿ ಲೇಖಯೇತ್ .
 ತಾವದ್ವರ್ಷಸಹಸ್ರಾಣಿ ಶಿವಲೋಕೇ ಮಹೀಯತೇ .. 17..
 ಶಿವಾಲಯಸ್ಯ ಪರಿತಶ್ಚತುರ್ದಿಕ್ಷು ವಿರಾಜಿತೈಃ .
 ಪ್ರಾಕಾರಂ ಕಾರಯೇದ್ಯುಕ್ತಂ ಮಾರಮಾರಸ್ಯ ಶಂಕರಿ .. 18..
 ಯಾವತ್ತಸ್ಮಿನ್ ವಿರಚಿತಾ ಪಾಷಾಣಾ ಇಷ್ಟಕಾಸ್ತಥಾ .
 ತಾವದ್ವರ್ಷಸಹಸ್ರಾಣಿ ಮಮ ಲೋಕೇ ಮಹೀಯತೇ .. 19..
 ಖಂಡಸ್ಪಟಿತಸಂಸ್ಕಾರಂ ಯಃ ಕುರ್ವೀತ ಶಿವಾಲಯೇ .
 ಪ್ರಾಕಾರಂ ಗೋಪುರಂ ವಾಪಿ ಮಂಟಪಂ ವಾ ಸಪೀಠಕಂ .. 20..
 ನೂತನಾದಪಿ ಚೋತ್ಕೃಷ್ಟಂ ಜೀರ್ಣೋದ್ಧಾರಂ ಪ್ರಶಸ್ಯತೇ .
 ದೂರತಃ ಶಿಖರಂ ದೃಷ್ಟ್ವಾ ಗೋಪುರಸ್ಯ ಮಹೇಶಿತುಃ .. 21..
 ಸಪ್ತಜನ್ಮಕೃತಂ ಪಾಪಂ ತತ್ಕ್ಷಣಾದೇವ ನಶ್ಯತಿ .
 ಪಶ್ಚಾತ್ಪಾಪಾಃ ಕುಲಿಂಗಸ್ಯ ಗರ್ಭಾಗಾರಂ ತು ಕಾರಯೇತ್ .. 22..
 ದೇವಾಲಯಂ ತತಃ ಕೃತ್ವಾ ದೇವೀಮೂರ್ತಿಭಿರನ್ವಿತಂ .
 ಶಿವಲೋಕೇ ಗಣೋ ಭೂತ್ವಾ ಮೋದತೇ ಶಾಶ್ವತೀಃಸಮಾಃ .. 23..
 ಸ್ಕಂದಾಲಯಂ ಗಣೇಶಸ್ಯ ಭೈರವಸ್ಯ ಮಹಾತ್ಮನಃ .
 ಚಂಡೇಶ್ವರಾಲಯಂ ಕೃತ್ವಾ ಸ ಲಭೇತ್ಪುಣ್ಯಮದ್ಭುತಂ .. 24..
 ವೃಷಾಲಯಂ ಪ್ರಕುರ್ವೀತ ತದಗ್ರೇ ಬಲಿಪೀಠಕಂ .
 ತಸ್ಯಾಗ್ರತೋ ದ್ವಜಸ್ತಂಭಂ ಕುರ್ಯಾದೂರ್ಧ್ವಸವರ್ತುಲಂ .. 25..
 .. ಇತಿ ಶಿವರಹಸ್ಯಾಂತರ್ಗತೇ ಈಶ್ವರಪ್ರೋಕ್ಷಂ ಶಿವಪ್ರಾಸಾದಕರಣಂ 1 ಸಂಪೂರ್ಣಂ

- .. ಶ್ರೀಶಿವರಹಸ್ಯಂ . ಮಹಾದೇವಾಖ್ಯಾಃ ಏಕಾದಶಮಾಂಶಃ . ಅಧ್ಯಾಯಃ 6
 ಶಿವಲಿಂಗಪ್ರತಿಷ್ಠಾ . 3.2-25..

- .. shrIshivarahasyam . mahAdevAkhyāH ekAdashamAMshaH . adhyAyaH 6
 shivalingapratishThA . 3.2-25..

Notes:

Upon being asked by Devī ದೇವೀ; Śiva ಶಿವ describes the procedure and merits of construction, reconstruction and resurrection i.e. jīrṇoddhāra ಜೀರ್ಣೋದ್ಧಾರ of

ŚivaPrāsāda ಶಿವಪ್ರಾಸಾದ i.e. Śivālaya ಶಿವಾಲಯ and mentions about installation of the Śivaliṅga ಶಿವಲಿಂಗ.

Selected Śloka-s ಶ್ಲೋಕಾಃ are presented on this page.

Proofread by Ruma Dewan

——
Ishvaraproktam Shivaprasadakaranam 1
pdf was typeset on November 2, 2024
——

Please send corrections to sanskrit@cheerful.com

